

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

THE HONEST TELUGU DAILY

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

మంగళవారం 12-05-2026 పేజీలు : 4 | వెల రు : 2/- | సంపుటి : 1 సంచిక : 196 | ప్రచురణ: తెలంగాణ | ఎడిటర్ : దేవేందర్ నూకల

ఖజానా ఖాళీ ఆరోపణల వేళ..

స్టాలిన్ ఇంటికి సీఎం విజయ్



చెన్నై: తమిళనాడు కొత్త సీఎం విజయ్ - మాజీ సీఎం ఎంకే స్టాలిన్ తో భేటీ అయ్యారు. టీవీకే చీఫ్ సోమవారం డీఎంకే అధినేత నివాసానికి వెళ్లి మర్యాదపూర్వకంగా కలిశారు. స్టాలిన్ నివాసంలో జరిగిన ఈ భేటీలో మాజీ ఉపముఖ్యమంత్రి ఉదయనిధి స్టాలిన్ కూడా పాల్గొన్నారు. **2లో..**

భార్యను పశువులా చూడొద్దు: గృహహింస కేసులో సుప్రీం తీవ్ర వ్యాఖ్యలు

గృహహింస కేసు విచారణలో భాగంగా సుప్రీంకోర్టు కీలక వ్యాఖ్యలు చేసింది. భార్యను భర్త పశువులా చూడకూడదని, ఆమెకు గౌరవంతో జీవించే హక్కు ఉందని స్పష్టం చేసింది. గృహహింస ఆరోపణలు ఎదుర్కొంటున్న వ్యక్తి ముందస్తు జైలులో కోసం వేసిన పిటిషన్ ను అత్యున్నత న్యాయస్థానం విచారించింది. అనంతరం అతడి అభ్యర్థనను తోసిపుచ్చింది. గతంలో పట్నా హైకోర్టు కూడా ఆ జైలులో పిటిషన్ ను తిరస్కరించింది. **2లో..**



అందుకే.. విద్యాశాఖను నేనే పర్యవేక్షిస్తున్నా

- సీఎం రేవంత్ రెడ్డి

హైదరాబాద్: విద్యా ద్వారా సమాజంలో మార్పు తీసుకురాగలమని, ఈ శాఖను తానే స్వయంగా పర్యవేక్షిస్తున్నట్లు తెలంగాణ సీఎం రేవంత్ రెడ్డి తెలిపారు. ఎల్సీ స్టేడియంలో ప్రజాపాలన-ప్రగతి ప్రణాళికలో భాగంగా నిర్వహిస్తున్న విద్యా వారోత్సవాలను ఆయన

“విద్యావ్యవస్థలో తెలంగాణ ప్రాంతం దశాబ్దాలుగా వివక్షకు గురైంది. 1969 తెలంగాణ ఉద్యమానికి అదే కారణం. పేద, బడుగు, బలహీన వర్గాలకు నాణ్యమైన విద్య అందించడం మా ప్రభుత్వ బాధ్యత.”

“మేం అధికారంలోకి రాగానే 11 వేల టీచర్ పోస్టులను భర్తీ చేశాం. 60 రోజుల్లో పరీక్షలు నిర్వహించి నియామక పత్రాలు అందించాం. 36 వేల మంది టీచర్ల బదిలీలను వివాదాలకు తావులేకుండా పూర్తి చేశాం.”

- ముఖ్యాంశాలు**
- » ప్రజాపాలన-ప్రగతి ప్రణాళికలో భాగంగా విద్యా వారోత్సవాలు ప్రారంభం
 - » రూ.1,100 కోట్ల అభివృద్ధి పనులకు శ్రీకారం
 - » 11 వేల టీచర్ పోస్టుల భర్తీ
 - » 36 వేల మంది టీచర్ల బదిలీలు వివాదాలకు తావులేకుండా నిర్వహణ
 - » ప్రభుత్వ పాఠశాలల్లో బ్రేక్ ఫాస్ట్ పథకం పైలట్ ప్రాజెక్టుగా ప్రారంభం
 - » విదేశాల్లో ఉత్తమ విద్యా విధానాల అధ్యయనం

- » విద్యాశాఖకు నిధులు 15 శాతానికి పెంపు
- » ఫిన్ లాండ్ కు 25 మంది టీచర్ల పంపిణీ
- » ప్రభుత్వ పాఠశాలల్లో పోషకాహారం, బ్రేక్ ఫాస్ట్ పథకం

రామాయపట్నం పోర్టుకు రైలు మార్గాన్ని కలపండి: కేంద్రమంత్రికి ఎంపీ లావు విజ్ఞప్తి



ఆయుష్ వైద్య సేవలు.. ఏపీ ప్రభుత్వం కీలక నిర్ణయం!



కొనసాగుతున్న అల్పవీడనం.. వారం రోజుల్లో ఏపీలో వర్షాలు

నైరుతి బంగాళాఖాతాన్ని ఆసుకొని శ్రీలంక పరిసర ప్రాంతాల్లో అల్పవీడనం కొనసాగుతోంది. రాగల 48 గంటల్లో ఈ అల్పవీడనం మరింత బలపడే అవకాశాలున్నాయని విశాఖ తుపాసు మెన్చరికల కేంద్రం అధికారి జగన్నాథ్ కుమార్ తెలిపారు. అల్పవీడనానికి అనుబంధంగా 5.8 కి.మీ ఎత్తులో ఉపరితల ఆవర్తనం కొనసాగుతోందని చెప్పారు. ఫలితంగా వారం రోజుల్లో తేలికపాటి నుంచి మోస్తరు వర్షాలు కురుస్తాయన్నారు. సోమవారం కోస్తా జిల్లాల్లో గంటకు 40 నుంచి 50 కి.మీ వేగంతో ఈదురుగాలులు వీస్తున్నాయని తెలిపారు. గడిచిన 24 గంటల్లో అల్పవీడనం అత్యధికంగా 3.24 సెం.మీ వర్షపాతం నమోదైందని పేర్కొన్నారు.



అలా చెప్పడం ప్రధాని హోదాకు తగదు: మంత్రి పొన్నం

హైదరాబాద్: ప్రధానమంత్రి మోదీ తెలంగాణకు వచ్చి అభివృద్ధికి నిధులేమీ ఇవ్వకుండా పెట్రోల్, బంగారం, వంట నూనె వాడవద్దని చెప్పి వెళ్లారని టీసీ సంక్షేమ శాఖ మంత్రి పొన్నం ప్రభాకర్ ఎద్దేవా చేశారు. తెలంగాణకు ప్రధాని వస్తే రాష్ట్రానికి మేలు జరుగుతుందని ప్రజలు ఆశించారని, **మిగతాది 2లో..**



ప్రధాని మా ఇంటికి రావడం గొప్ప విశేషం మరచిపోలేని అనుభూతిని పొందాం ఎక్స్ వేదికగా చంద్రబాబు, లోకేశ్ **2లో..**

మోర్తాడ్ లో రైతుల రహదారి ధర్మా

ధాన్యం కొనుగోళ్లు తరుగుదోసిపిడిపై నిరసనలు అధికారులు స్పందించడం లేదన్న మాజీమంత్రి వేముల

ధాన్యం కొనుగోళ్లు సక్రమంగా చేపట్టాలని, తరుగు దోపిడీని అరికట్టాలని మాజీ మంత్రి, బిఆర్ఎస్ బాల్కొండ ఎమ్మెల్యే వేముల ప్రశాంత్ రెడ్డి డిమాండ్ చేశారు. నిజామాబాద్ జిల్లా మోర్తాడ్ మండల కేంద్రంలో సోమవారం రైతులతో కలిసి జాతీయ రహదారిపై ధర్మా చేపట్టారు. ఈ సందర్భంగా ఆయన మాట్లాడుతూ.. రైతుల సమస్యలపై కలెక్టర్ కు, **2లో..**

జై బోలో హనుమాన్ కి ...జై...

హిందూ ఏకా యాత్ర కోసం కడలిరండ్.. విజయవంతం చేయండి..
బీజేపీ జిల్లా అధికార ప్రతినిధి బొంతల కళ్యాణ్ చంద్ర

హనుమాన్ జయంతి (మే 12) సందర్భంగా కేంద్ర మంత్రివర్గులు బండి సంజయ్ కుమార్ ఆధ్వర్యంలో నిర్వహించనున్న హిందూ ఏకాయాత్ర కోసం హిందూ బంధువులందరూ కదిలి రావాలని, యాత్రను విజయవంతం చేయాలని బీజేపీ జిల్లా అధికార ప్రతినిధి బొంతల కళ్యాణ్ చంద్ర కోరారు. సోమవారం రోజున కరీంనగర్లో ఆయన మాట్లాడుతూ కరీంనగర్లో ప్రతి ఏటా హనుమాన్ జయంతి సందర్భంగా కేంద్ర మంత్రివర్గులు బండి సంజయ్ కుమార్ ఆధ్వర్యంలో హిందూ ఏకాయాత్ర నిర్వహించడం ఒక ఆనవాయితీగా వస్తుందన్నారు. హిందువుల సంఘటత శక్తిని చాటేందుకు , లక్షలాదిమందితో జరిగే ఈ యాత్రకు తెలంగాణ వ్యాప్తంగా ఎంతో గుర్తింపు వచ్చిందని తెలిపారు. కరీంనగర్లో జరిగే భారీ ఆధ్యాత్మిక కార్యక్రమంగా హిందూ ఏకాయాత్ర కు ఖ్యాతి గుర్తింపు లభించిందన్నారు. గత 12 ఏళ్లుగా ఈ ఆధ్యాత్మిక కార్యక్రమం కరీంనగర్ నగరాన్ని కాషాయమంగా మార్చుతూ , ప్రతి ఏటా ఎంతో ఘనంగా , వైభవంగా కేంద్ర మంత్రివర్గులు బండి సంజయ్ కుమార్ నిర్వహిస్తున్నారని తెలిపారు. వైశ్య భవన్ నుండి ప్రారంభమై కరీంనగర్లోని ప్రధాన కూడళ్ల మీదుగా కొనసాగే ఈ యాత్ర అశేష హిందూ బంధువుల, వివిధ హిందూ సంఘాల భాగస్వామ్యంతో విజయవంతంగా కొనసాగుతుందన్నారు.



ధాన్యం కానుగోలు వేగవంతం చేయాలి..

- హమాల్లీల కోరత లేకుండా చర్యలు తీసుకోవాలి..
- ధాన్యం కొనుగోలు కేంద్రాలను పరిశీలించిన మంత్రి అడ్డూరి..



ధాన్యం కొనుగోలు వేగవంతం చేయాలని రాష్ట్ర సాంఘిక సంక్షేమ శాఖ మంత్రి అడ్డూరి లక్ష్మణ్ కుమార్ అధికారులను ఆదేశించారు. సోమవారం జగిత్యాల జిల్లా ధర్మపురి నియోజకవర్గంలోని బుగ్గారం మండలంలో మంత్రి

పర్యటించారు. ఈ సందర్భంగా బుగ్గారం, గోవులాపురం గ్రామాల్లో ఏర్పాటు చేసిన ధాన్యం కొనుగోలు కేంద్రాలను పరిశీలించి సమస్యలను అడిగి తెలుసుకున్నారు. ఈ సందర్భంగా మంత్రి అడ్డూరి లక్ష్మణ్ కుమార్ మాట్లాడుతూ ధాన్యం కొనుగోలులో ఎలాంటి ఇబ్బందులు రాకుండా అధికారులు చర్యలు తీసుకోవాలని సూచించారు. హమాల్లీల కొరత లేకుండా కాంటాలు పూర్తయ్యే విధంగా జాగ్రత్తలు తీసుకోవాలని, హమాల్లీల సమస్య ఉంటే అదనంగా డబ్బులు చెల్లించి కొనుగోలు పూర్తి అయ్యేవిధంగా అధికారులు ఏర్పాట్లు చేయాలని మంత్రి ఆదేశించారు. స్థానిక కాంగ్రెస్ నాయకులు నిత్యం ధాన్యం కొనుగోలు కేంద్రాలు సందర్శించి సమస్యలను ఎప్పటికప్పుడు పరిశీలించి కొనుగోలు వేగవంతం అయ్యే విధంగా చూడాలని మంత్రి సూచించారు. బుగ్గారం మండల కేంద్రంలో అదనపు ధాన్యం కొనుగోలు సెంటర్ ఏర్పాటు చేయాలని స్థానిక రైతులు మంత్రి దృష్టికి తీసుకువెళ్లగా అందుకు అనుగుణంగా ఏర్పాటు చేస్తామని మంత్రి హామీ ఇచ్చారు. గోవులాపురం గ్రామంలో రైతులు యూరియా స్టాక్ పాయింట్ ఏర్పాటు చేయాలని కోరగా సంబంధిత అధికారులతో మాట్లాడిన మంత్రి ఖరీఫ్ సీజన్ కల్లా గోవులాపురం రైతులకు యూరియా పాయింట్ అందుబాటులో ఉండేవిధంగా చర్యలు తీసుకోవాలని ఆదేశించారు. ఈ కార్యక్రమంలో బుగ్గారం తాజా మాజీ జెడ్పీటీసీ భాదినేని రాజేందర్ మండల కాంగ్రెస్ పార్టీ అధ్యక్షుడు వేముల సుభాష్ సరసయ్య కాంగ్రెస్ పార్టీ వివిధ హోదాల నాయకులు కార్యకర్తలు రైతులు తదితరులు పాల్గొన్నారు

రెడ్డి సేవా సమితి భవన నిర్మాణానికి భూమి పూజ చేసిన ఎమ్మెల్యే

పెద్దేరు మండలం జనుంపల్లి గ్రామంలో సూతనంగా నిర్మిస్తున్న రెడ్డి సేవా సమితి భవన నిర్మాణానికి వసవర్తి శాసనసభ్యులు తూడి మేఘారెడ్డి సోమవారం భూమి పూజ చేశారు. ఈ సందర్భంగా ఆయన మాట్లాడుతూ గ్రామాలలో కమ్యూనిటీ పరమైన అభివృద్ధి జరగడం శుభసూచకమని గ్రామాల్లోని అన్ని సంఘాలు బలోపేతం అయిన రోజున గ్రామం బలపడుతుందని ప్రతి ఒక్క సంఘం బలపడాలని ఎమ్మెల్యే అభిప్రాయం వ్యక్తం చేశారు. గ్రామాలలోని ప్రతి సంఘం అభివృద్ధి చెందాలని అందుకు; తాను ఎల్లవేళలా కృషి చేస్తానని ఎమ్మెల్యే పేర్కొన్నారు. కార్యక్రమంలో మండల కాంగ్రెస్ పార్టీ నాయకులు కార్యకర్తలు రెడ్డి సేవా సమితి సభ్యులు నా మనసును తదితరులు పాల్గొన్నారు



పారిశ్రామిక ప్రగతిలో సిఐఐ కీలక భూమిక

మొదటిపేజీ తరువాయి
ఇన్స్ట్రోవేటర్లు, పారిశ్రామికవేత్తలు దీర్ఘకాల ఆర్థిక పరిపుష్టికి దోహదం చేస్తారని తెలిపారు. తనకు జాతీయ, రాష్ట్ర ఆణిదానియ్యాయిని, వాటిని పారిశ్రామికవేత్తలు ప్రోత్సహిస్తారన్న నమ్మకం ఉందన్నారు. 1990 సంస్కరణల మార్గంగా భారత్ మరో మైలురాయి ముంగిట ఉంది. ప్రస్తుతం ఏఐ, క్యాంటం కంప్యూటింగ్, సెమా కండక్టర్లు, క్లౌడ్ ఎన్వీ యుగం నడుస్తోంది. ప్రతిభ, సాంకేతికత, అవిచ్ఛరణలు తదుద్ధి గోబల్ ఎకనమిక్ అర్డర్ను నిర్ధరిస్తాయి. ఆర్థిక సంస్కరణల వల్ల మనందరికీ నృజనాత్మకతతో వైవిధ్యంగా ఆరోపించే అవకాశం వచ్చింది. ఆర్థిక సంస్కరణలకు ముందు, తర్వాత ఎందరో ప్రధానులను చూశా. సరైన సమయంలో సరైన నాయకుడు మోడీ నేతృత్వం ఉండటం మన అదృష్టం. దేశంలో స్థిర ప్రభుత్వం కొనసాగుతోంది. భారత్ ఆన్స్టాబులగా సాగుతోంది. గ్లోబల్ లీడర్గా ఎదుగుతుందని చంద్రబాబు తెలిపారు.

మోర్టాడ్లో రైతుల రహదారి ధర్మా

మొదటిపేజీ తరువాయి
మంత్రిలకు ఎన్నిసార్లు ఫోన్ చేసినా స్పందించడం లేదన్నారు. దొడ్డు రకం ధాన్యానికి గ్రేడ్ వన్ ధర కల్పించాలని డిమాండ్ చేశారు. కల్లాల్లో ధాన్యాన్ని తరలింపేందుకు లారీల కొరతను తీర్చాలని ప్రభుత్వాన్ని కోరారు. లోదంటి బీఆర్ఎస్ అధ్యక్షులలో పెద్ద ఎత్తున ఉద్యమిస్తామని హెచ్చరించారు. వడ్ల కొనుగోళ్ల పక్రియ నత్తనడకన సాగుతున్నదని ప్రశాంతిరెడ్డి అన్నారు. పంటను అమ్ముకోవడానికి రైతులు నెలరోజులుగా ఇబ్బందులు పడుతున్నారని, దీనికి కాంగ్రెస్ ప్రభుత్వమే కారణమని మండిపడ్డారు. మూడు రోజులుగా పలు కొనుగోలు కేంద్రాలను స్వయంగా సందర్శించానని, ప్రభుత్వంపై ఒత్తిడి తీసుకరావడానికి రైతు నిరసన, ధర్మా కార్యక్రమం చేపడుతున్నామని తెలిపారు. ప్రభుత్వం వడ్ల కొనుగోలు చేస్తామని ప్రకటించి కేంద్రాలు తెరిచే సరికి 15 రోజులు, గన్నీ బ్యాగులు వచ్చేసరికి వారం, కాంటా పెట్టేసరికి మరో వారం అన్నట్లుగా 20 రోజుల పాటు కావాలనే జాప్యం చేసిందని ఆరోపించారు. మద్దతు ధర రూ. 2,390 ఉండగా ప్రభుత్వ జాప్యం భరించలేక రైతులు గత్యంతరం లేక సైవేల్ పుక్కులకు రూ. 1,750 నుంచి రూ. 1,900లకే అమ్ముకుంటున్నారని, దీంతో ఎకరాకు సుమారు రూ. 15వేలు నష్టపోతున్నారని ఆవేదన వ్యక్తం చేశారు. రైస్ మిల్లర్లు ప్రభుత్వాన్ని శాసిస్తున్నారని, తరుగు పేరుతో 40 కిలోలకు 5 కిలోల అదనపు వడ్లు (క్వింటాలుకు 12.5 కిలోలు) దోచుకుంటున్నారని ఆరోపించారు. బీఆర్ఎస్ హయాంలో ఇది కేవలం 1.5 కిలోలు మాత్రమే ఉండేదని గుర్తు చేశారు. ల్ల+తుల సమస్యలపై మాట్లాడేందుకు కలెక్టర్ కు ఫోన్ చేస్తే లిప్తి చేయడంలేదని, కనీసం స్పందించే తీరిక కూడా లేదని ఎమ్మెల్యే ఆగ్రహం వ్యక్తం చేశారు. ఇది ప్రభుత్వ పాలసీలో భాగమేనని పేర్కొన్నారు. వడ్ల కొనుగోలు వేగవంతం చేయాలని, రవాణాకు లాభీలను పెంచాలని, గన్నీ బ్యాగుల కొరత తీర్చాలని, తరుగును తగ్గించి, పాత పద్ధతిలోనే వడ్లు సేకరించాలని, దొడ్డు రకానికి గ్రేడ్ -1 రేటుతో పాలు రూ. 500 బోనస్ వెంటనే చెల్లించాలని ప్రభుత్వాన్ని డిమాండ్ చేశారు. రైతుల వక్షాన పోరాడేందుకు బీఆర్ఎస్ పార్టీ సిద్ధంగా ఉందన్నారు. కాంగ్రెస్ ప్రభుత్వ మెడలు వంచి రైతులకు న్యాయం చేసే వరకు వికేమించేది లేదని స్పష్టం చేశారు. నియోజకవర్గంలోని రైతులు, బీఆర్ఎస్ శ్రేణులు పెద్ద సంఖ్యలో తరలివచ్చి ధర్మా కార్యక్రమంలో పాల్గొన్నారు.

ప్రధాని మా ఇంటికి రావడం గొప్ప విశేషం

మొదటిపేజీ తరువాయి
హైదరాబాద్ జూబిలీహిల్స్లోని తమ నివాసానికి ప్రధానమంత్రి సరేంద్రమోడీ రావడంపై ఆంధ్రప్రదేశ్ ముఖ్యమంత్రి నారా చంద్రబాబు నాయుడు, మంత్రి నారా లోకేశ్ భావోద్వేగంగా స్పందించారు. సోషల్ మీడియా వేదిక 'ఎక్స్'లో పోస్టు చేస్తూ ప్రధాని పర్యటనను ప్రత్యేకమైన సందర్భంగా వారు అభివర్ణించారు. ప్రధాని మోడీకి జూబిలీహిల్స్లోని తన నివాసంలో కుటుంబ సభ్యులతో కలిసి ఆత్మీయ స్వాగతం పలకడం గొప్ప గౌరవంగా భావిస్తున్నామని సీఎం చంద్రబాబు వ్యాఖ్యానించారు. ఈ మేరకు సీఎం సోషల్ మీడియా ఎక్స్ వేదికగా పోస్టు పెట్టారు. తమ కుటుంబం ఎప్పటికీ మర్చిపోలేని, ఒక మధుర జ్ఞాపకంగా నిలిచిపోయే సాయంత్రం ఇదని సీఎం చంద్రబాబు తెలిపారు. ఈ రోజు తమ నివాసంలో ప్రధాని మోడీకి ఆతిథ్యం ఇవ్వడం తమకు లభించిన గొప్ప గౌరవం, సంతోషమని చెప్పాకొచ్చారు. అప్పాయత, అనురాగంతో ప్రధాని తమతో గడిపిన ఈ సందర్భం తమ అందరికీ ఎంతో ప్రత్యేకమని వ్యాఖ్యానించారు. తమ ఆప్యాయ్ మిస్తుంది విశ్వసనీయమైన ప్రధానికీ ధన్యవాదాలు తెలిపారు. అలాగే ఆంధ్రప్రదేశ్ అభివృద్ధి ప్రయోజనాలలో మోడీ అందిస్తున్న నిరంతర ప్రోత్సాహానికి, మద్దతుకు సీఎం చంద్రబాబు కృతజ్ఞతలు చెప్పారు. హైదరాబాద్లోని తమ ఇంటికి ప్రధాని మోడీని స్వాగతించడం గొప్ప విశేషమని ఆంధ్రప్రదేశ్ విద్య, బిజీ శాఖల మంత్రి నారా లోకేశ్ వ్యాఖ్యానించారు. మోడీ తమ కుటుంబానికి అందించిన ఆప్యాయత, ఆశీర్వాదాలకు కృతజ్ఞతలు తెలిపారు. తమ కుటుంబంలోని మూడు తరాలు ప్రధానితో కలిసి ఉండటం ముఖ్యంగా గుర్తుండి పోయే మధుర జ్ఞాపకమని చెప్పాకొచ్చారు. మోడీ.. తన కుమారుడు నారా దేవస్సేను ఆశీర్వదించడం నిజంగా గొప్ప అదృష్టమని తెలిపారు. ఎప్పటిలాగే, తాను దేశంపై ఆయన అచంచలమైన నిబద్ధతతో ప్రేరణ పొందానని అన్నారు. ప్రజల సేవలో మరింత కష్టపడి తాను పనిచేయడానికి మోడీ నుంచి స్ఫూర్తి పొందానని తెలిపారు. ఇలాంటి క్షణాలు జీవితాంతం ఎంతో గుర్తుండి పోతాయని మంత్రి నారా లోకేశ్ పేర్కొన్నారు.

అలా చెప్పడం ప్రధాని హోదాకు తగదు: మంత్రి పొన్నం

మొదటిపేజీ తరువాయి
కానీ అభివృద్ధికి నిధులేమీ ప్రకటించకుండా పెట్టోలో, డిజిల్ వాడవద్దు.. బంగారం కొనవద్దు.. వంట నూనె వాడవద్దు అని చెప్పడం ప్రధాని హోదాకు తగదని అన్నారు. సోమవారం మంత్రి పొన్నం మీడియాతో మాట్లాడుతూ.. వేలాది కార్లతో రోడ్ షో చేసిన మోడీ ప్రజలకు భరోసా ఇవ్వాలింది పోయి భయోదాహనలు కలిగించారని ఆరోపించారు. కాళేశ్వరం ప్రాజెక్టులో జరిగిన అవినీతిపై సీబీఐ దర్యాప్తు చేయాలని భాజపా నేతలు గతంలో డిమాండ్ చేశారని, ప్రస్తుతం తెలంగాణ ప్రభుత్వం సీబీఐ విచారణకు ఆదేశించినా కేంద్రం ఎందుకు చేయడం లేదని మంత్రి ప్రశ్నించారు. తెలంగాణ ఏర్పడిన 12 ఏళ్లలో కేంద్రం ఏం చేసిందో చెప్పాలని సవాల్ విసిరారు. ఆర్ఆర్ఆర్ నిధులు, మెట్రో నిధులు, రేడియల్ రోడ్లు, గోదావరి పుష్కరాలకు ప్రత్యేక నిధులు సహా రాష్ట్రానికి కావాల్సిన అభివృద్ధి అంశాలపై తెలంగాణలోని 8 మంది భాజపా ఎంపీలు.. ఒక్క వినపిత్రమైనా ఇచ్చారా? అని మంత్రి అరిచారు. ధీసీ హక్కులు, దేవాలయాల అభివృద్ధి, క్యూర్ ఏరియా అభివృద్ధి వంటి కీలక అంశాలపై తెలంగాణ భాజపా నేతలు మాట్లాడటం లేదని మంత్రి విమర్శించారు. రాహుల్ గాంధీ నూనవలతో తెలంగాణలో కులగణన నిర్వహించామని, జనగణనలో బీసీ కులాల వివరాలు చేర్చాలని కేంద్రాన్ని కోరారు మోడీ సర్కార్ స్పందించడం లేదని మంత్రి పొన్నం ఆరోపించారు. సంవత్సరానికి రెండు కోట్ల ఉద్యోగాల హామీ నెరవేర్చలేదని విమర్శించారు. బండి సంజయ్ కుమారుడిపై వచ్చిన ఆరోపణల విషయంలో కేంద్ర మంత్రి షోదా ఉపయోగించి విచారణ అడ్డుకోవద్దన్నారు. విచారణ నిష్పక్షపాతంగా జరగాలని, దోషులకు శిక్ష తప్పదని స్పష్టం చేశారు. బాధిత కుటుంబానికి

ఖజానా ఖాళీ ఆరోపణల వేళ..

మొదటిపేజీ తరువాయి
ఈ నేతలు రాష్ట్రానికి సంబంధించిన వివిధ అంశాలపై చర్చించారు. రాష్ట్ర ఖజానాను గత డీఎంకే ప్రభుత్వం ఖాళీ చేసిందని ఇప్పటికే విజయ్ (ఎఅయ్యుఎ) ఆరోపించారు. దీనికి స్టాబిన్ కూడా బదులిచ్చారు. అప్పులు పరిమితిలోకి బిడ్డ ఉన్నాయన్నారు. కొవిడ్ లాంటి విపత్తును ఎదుర్కొని, నిధులు ఇవ్వడంలో అడ్డంకులు సృష్టించిన భాజపాను తట్టుకుని దీటుగా నిలబడ్డామని తెలిపారు. ఈ నేపథ్యంలో వీరధర్ సమావేశం కావడం ప్రాధాన్యం సంభరించుకుంది. చీలిక దిశగా అన్నాడీఎంకే? సర్దిప్రకటించి మర్చిపోయి.. ప్రమాణస్వీకారం మిన అయిన మంత్రి కీర్తన.. డీవీకే విజయ్ నేతృత్వంలో ఆదివారం తమిళనాడులో కొత్త ప్రభుత్వం కొలువుదీరింది. మే 13న ఈ ప్రభుత్వం అసెంబ్లీలో బలపరిచే ఎదుర్కొనుంది. మరోవైపు నేడు కొత్తగా ఎన్నికైన ఎమ్మెల్యేల ప్రమాణ స్వీకారం కార్యక్రమం జరిగింది. ఈ సందర్భంగా అనూహ్య సంఘటన చోటుచేసుకుంది. నిన్న మంత్రిగా ప్రమాణం చేసిన యువనేత కీర్తన.. నేడు ఎమ్మెల్యేగా ప్రమాణస్వీకారం చేయలేకపోయారు. ఎలక్షన్ సర్దిప్రకటన తీసుకురాకపోవడమే అందుకు కారణం. తర్వాత వెనక్కి వెళ్లిన ఆమె దానిని తీసుకొచ్చి, సమర్పించడంతో ఎట్టకేలకు ఎమ్మెల్యేగా ప్రమాణస్వీకారం చేశారు.

భార్యను పశువులా చూడొద్దు:

గృహహింస కేసులో సుప్రీం తీవ్ర వ్యాఖ్యలు

మొదటిపేజీ తరువాయి
నిందితుడు మద్యం మత్తులో దాడి చేశాడని బాధితురాలి తరపు న్యాయవాది కోర్టు (రాజకాశీవంప జిల్లా)లో వాదనలు వినిపించారు. నేలపైకి తోయడంతో ఇటుక తగిలి ఆమె తలకు గాయమైంది. ఆ తర్వాత కర్తతో కూడా దాడి చేసినట్లు ఆరోపణలున్నాయి. మరోవైపు నిందితుడు మూడు వివాహాలు చేసుకోగా.. న్యాయస్థానాన్ని ఆశ్రయించిన బాధితురాలు మొదటి భార్య వాదనలు విన్న న్యాయస్థానం.. "మీరు మీ భార్యను ఎందుకు కొట్టాలనుకున్నారు..? ఇలాగే వేదస్సే.. ఆమె మిమ్మల్ని వదిలి వెళ్లిపోతుంది. రెగ్యులర్ బెయిల్ కోసం దరఖాస్తు చేసుకోండి" అంటూ ముందస్తు బెయిల్ పిటిషన్ ను తిరస్కరించింది.

రామాయపట్నం పోర్టుకు రైలు మార్గాన్ని కలపండి:

కేంద్రమంత్రికి ఎంపీ లావు విజ్ఞప్తి

మొదటిపేజీ తరువాయి
దిల్లీ: పిదుగురాళ్ల జంక్షన్ ను రామాయపట్నం పోర్టుకు లింక్ చేస్తూ.. కొత్త రైల్వే లైన్ తీసుకురావాలని రైల్వే శాఖ మంత్రి అశ్వినీ వైష్ణవ్ తెదేదా ఎంపీ లావు శ్రీకృష్ణదేవరాయలు కోరారు. సోమవారం కేంద్రమంత్రిని ఆయన కలిసి ఈ విజ్ఞప్తి చేశారు. ఓడరేవుకు రైలు మార్గాన్ని కలపడం ద్వారా.. పల్నాడు, ప్రకాశం జిల్లాల్లో పారిశ్రామికాభివృద్ధి, ఉపాధి కల్పన పెరుగుతుందని వివరించారు. సిమెంట్, రెండు ప్రాంతాల మధ్య హై-స్పీడ్ రైలు కనెక్టివ్ గా గణనీయంగా ప్రయోజనం చేకూరుతుందన్నారు. సికింద్రాబాద్- తిరుపతి పండ్లభారత్ ఎక్స్ ప్రెస్, లింగంపల్లి-విజయవాడ ఎక్స్ ప్రెస్ వంటి ప్రీమియం, సూపర్ ఫాస్ట్ రైళ్లకు నడికూడి లేదా పిదుగురాళ్ల స్టేషన్లలో స్టాపులు ఇవ్వాలని కోరారు. పల్నాడు నుంచి వేలాది మంది విద్యార్థులు, ఉద్యోగులు, వ్యాపారులు, రోజువారీ ప్రయాణికులు ప్రస్తుతం ప్రధాన నగరాలకు వేగవంతమైన రైలు కనెక్టివ్ గా పొందడంలో ఇబ్బందులు ఎదుర్కొంటున్నారని వివరించారు. ఆంధ్రప్రదేశ్, బెంగాళుడు మధ్య విద్యార్థులు, బిజీ నిపుణులు, వ్యాపారవేత్తలు, కుటుంబాల రాకపోకలు పెరుగుతున్న విషయాన్ని పరిగణనలోకి తీసుకుని.. విజయవాడ-బెంగాళుడు మధ్య పండ్లభారత్ ఎక్స్ ప్రెస్ నడపాలని కేంద్రమంత్రిని ఎంపీ కోరారు. ప్రతిపాదిత ఈ సర్వీసు ప్రయాణ సమయాన్ని తగ్గించి, రెండు ప్రాంతాల మధ్య హై-స్పీడ్ రైలు కనెక్టివ్ గా మెరుగుపరుస్తుందన్నారు. తన ప్రతిపాదనలకు కేంద్రమంత్రి సానుకూలంగా స్పందించినట్లు ఎంపీ లావు శ్రీకృష్ణదేవరాయలు తెలిపారు. అభ్యర్థనలను పరిశీలిస్తానని హామీ ఇచ్చినట్లు చెప్పారు.

ఆయుష్ వైద్య సేవలు.. ఏపీ ప్రభుత్వం కీలక నిర్ణయం!

మొదటిపేజీ తరువాయి
అమరావతి: ఆయుష్ వైద్య సేవల్లో నాణ్యత మరింత పెంచేందుకు, గుర్తింపు లేని వైద్యులకు కల్లం వేసేందుకు ఏపీ ప్రభుత్వం కీలక నిర్ణయం తీసుకుంది. సంప్రదాయ ఆయుర్వేద, హోమియో, సిద్ధ, యూనాని, నేపథ్యంలో వైద్యానికి ప్రాచుర్యం తెచ్చేందుకు ఆంధ్రప్రదేశ్ అల్ట్రాసౌత్ ప్రైవేట్ మెడికల్ కేర్ ఎస్టాబ్లిష్మెంట్ చట్టం-2022కు సవరణ చేసే బిల్లుకు రాష్ట్ర పర్యటన సమయాన్ని తగ్గించి, రెండు ప్రాంతాల మధ్య హై-స్పీడ్ రైలు కనెక్టివ్ గా మంత్రి సత్తుకుమార్ యాదవ్ తెలిపారు. విధివిధానాల రూపకల్పన కోసం మూడు ప్రత్యేక కమిటీలు ఏర్పాటు చేశారు. టెక్నికల్, ఎక్స్ పర్ట్, స్టేట్ హోల్డింగ్ కమిటీలు వేశారు. ఒక్కో కమిటీలో ముగ్గురు అధికారులు, సీనియర్ వైద్యులు, నిపుణులు ఉంటారు. ఈ కమిటీలు ఆయుష్ వైద్య రంగ నిపుణులు, ప్రజల్ని భాగస్వామ్యం చేసే వారి సూచనలు, సలహాలను పరిగణనలోకి తీసుకుని ఈ నెలఖరలోగా నివేదిక సమర్పించనున్నాయి. విధివిధానాల రూపకల్పన కోసం కేరళ, కర్ణాటక, తమిళనాడు రాష్ట్రాల్లో అమలవుతున్న ఉత్తమ అంశాలను కమిటీలు పరిశీలిస్తాయని ఆయుష్ విభాగం ఇన్ ఛార్జ్ డైరెక్టర్ రోజుకో గోపాలకృష్ణ తెలిపారు. కొత్తగా వచ్చే నిబంధనల ప్రకారం క్లినికల్, ఆసుపత్రులు ఆయుష్ శాఖ నుంచి తప్పనిసరిగా రిజిస్ట్రేషన్ పొందాల్సి ఉంటుంది. విద్యార్హతలు కలిగిన వారి ద్వారా మాత్రమే ఆయుష్ వైద్య సేవలు ప్రజలకు అందుతాయి.

ఆర్మూర్ సాస్టెటికి తాళం

ధాన్యంతరలింపక పోవడంపై రైతుల నిరసన
నిజామాబాద్ జిల్లా ఆర్మూర్ సాస్టెటి పరిధిలోని రాంపూర్ గ్రామంలో నెలరోజులుగా ధాన్యం కొని కల్లాల్లో వేసి తూకం చేసిన కూడా లారీల కొరతతో ఎక్కడ ధాన్యం అక్కడే ఉందని ఆగ్రహం వ్యక్తం చేస్తూ రాంపూర్ గ్రామస్థులు ఆర్మూర్ సాస్టెటికి సోమవారం తాళం వేసి నిరసన వ్యక్తం చేశారు. సాస్టెటి నిర్వాహకులు లారీ యజమానులతో కుమ్మక్కై లారీలను తమ గ్రామానికి పంపడం లేదని, మిగతా గ్రామాలకు ప్రతీరోజు ఒకటి, రెండు లారీలను పంపుతూ ధాన్యం సేకరిస్తున్నారని, తమ గ్రామం పై వివక్ష ఎందుకు చూపిస్తున్నారని సాస్టెటి చైర్మన్ వి నిలదీశారు. ధాన్యం రోజుల తరబడి కల్లాల్లో ఉండడం వల్ల తరుగు రూపంలో క్వింటానికి 10 కిలోల వరకు తరుగు తీస్తున్నారని ఆవేదన వ్యక్తం చేశారు. లారీలను పంపి కొరతను తీరుస్తానని నిర్వాహకులు హామీ ఇవ్వడంతో గ్రామస్థులు శాంతిచింది రెండు రోజులలో లారీలను తీసుకొని రాకుంటే ఆర్మూర్ అంబేద్కర్ చౌరస్తా వద్ద గ్రామస్థులను అందరం కలిసి ధర్మా నిర్వహిస్తామని హెచ్చరించారు.

విద్యా వారోత్సవాలను ప్రారంభించిన జిల్లా కలెక్టర్ ఆశిష్ సాంగ్వాన్..

ప్రజావాణిలో 111 దరఖాస్తులు..

ప్రజాపాలన ప్రగతి ప్రణాళిక 99 రోజుల కార్యచరణలో భాగంగా నిర్వహిస్తున్న విద్యా వారోత్సవాల తొలి రోజు కార్యక్రమాన్ని జిల్లా కలెక్టర్ ఆశిష్ సాంగ్వాన్ సోమవారం పాల్వంచ మండలం భవానిపేట్ తాండా కస్తూర్బా గాంధీ బాలికల విద్యాలయం (కేజీబీవీ)లో జ్యోతి ప్రజ్వలన చేసి ప్రారంభించారు. ఈ సందర్భంగా జిల్లా కలెక్టర్ మాట్లాడుతూ, విద్యా వారోత్సవాల సందర్భంగా నిర్వహించనున్న సమ్మర్ క్యాంప్ ఈ నెల 11వ తేదీ నుంచి 25వ తేదీ వరకు కొనసాగుతుందని తెలిపారు. కేజీబీవీ విద్యార్థినులు ఈ అవకాశాన్ని సద్వినియోగం చేసుకొని తమ ప్రతిభ, నైపుణ్యాలను మరింత అభివృద్ధి చేసుకోవాలని సూచించారు. విద్యార్థుల సమగ్ర అభివృద్ధికి ప్రభుత్వం విద్యా రంగానికి ప్రత్యేక ప్రాధాన్యత ఇస్తోందని పేర్కొన్నారు. ప్రభుత్వ పాఠశాలల్లో నాణ్యమైన విద్యతో పాటు అవసరమైన అన్ని మౌలిక వసతులు



కల్పిస్తున్నామని తెలిపారు. విద్యార్థులు విద్యతో పాటు క్రీడలు, సాంస్కృతిక కార్యక్రమాల్లోనూ ప్రతిభ కనబరచాలని సూచించారు. ఉపాధ్యాయులు విద్యార్థుల భవిష్యత్తుకు బలమైన పునాది వేయడంలో కీలక పాత్ర పోషించాలని అన్నారు. విద్యార్థినులు నాణ్యమైన విద్యను అందిస్తున్నారని ఉన్నత లక్ష్యాలను సాధించాలని ఆకాంక్షించారు. విద్య

కేవలం పాఠ్యాంశాలకే పరిమితం కాకుండా వ్యక్తిత్వ వికాసం, క్రమశిక్షణ, నైపుణ్యాభివృద్ధికి దోహదపడాలని పేర్కొన్నారు. ప్రభుత్వ విద్యాసంస్థల్లో విద్యార్థులకు మెరుగైన సౌకర్యాలు, నాణ్యమైన బోధన అందించేందుకు ప్రభుత్వం ప్రత్యేక చర్యలు చేపడుతోందని తెలిపారు. విద్యా వారోత్సవాల ద్వారా విద్యార్థుల్లో సృజనాత్మకత, నాయకత్వ లక్షణాలు, సామాజిక బాధ్యత, ఆత్మవిశ్వాసం పెంపొందించాలని అన్నారు. ఈ సందర్భంగా విద్యార్థులు నిర్వహించిన సాంస్కృతిక కార్యక్రమాలు, ప్రదర్శనలను జిల్లా కలెక్టర్ తిలకించి అభినందించారు. ఈ కార్యక్రమంలో డి.పి. వెల్సేర్ అధికారి జయరాజ్, పాల్వంచ తహసీల్దార్ జనార్దన్, డి.ఎల్.ఎస్. శ్రీనివాస్, ఎం.కా.ఓ. ప్రిన్సిపల్ మహిషా, డి.కా.ఓ. సుకన్య, సంబంధిత శాఖల అధికారులు, పాఠశాల సిబ్బంది, విద్యార్థులు పాల్గొన్నారు.



ప్రతి సోమవారం నిర్వహించే ప్రజావాణి కార్యక్రమంలో భాగంగా సోమవారం కామారెడ్డి కలెక్టరేట్లో జిల్లా కలెక్టర్ ఆశిష్ సాంగ్వాన్, అదనపు కలెక్టర్ విక్టర్ ప్రజల నుండి అర్జీలను స్వీకరించి సంబంధిత అధికారులకు తక్షణ పరిష్కారం కోసం ఆదేశాలు జారీ చేశారు. ఈ సందర్భంగా జిల్లాలోని వివిధ మండలాల నుండి మొత్తం 111 దరఖాస్తులు అందినట్లు అధికారులు తెలిపారు. ముఖ్యంగా ఇందిరమ్మ ఇళ్ల మంజూరు, విద్యుత్ సమస్యలు, భూ వివాదాలు, మహిళా సమైక్య భవనం ఏర్పాటు తదితర అంశాలపై ప్రజలు వినతిపత్రాలు సమర్పించారు. రాజాంపేట మండలం ఆర్.ఎం.ఎ. గ్రామానికి చెందిన బంటు శ్యామయ్య తనకు రేకుల పెద్ద మరీయు బలెల కొట్లం నిర్మించుకునేందుకు ఆర్థిక సహాయం అందించాలని కలెక్టర్ కు వినతి పత్రం అందజేశారు. ఈ సందర్భంగా కలెక్టర్ మాట్లాడుతూ ప్రజల సమస్యలను సత్వరమే పరిష్కరించడం జిల్లా యంత్రాంగం ప్రధాన లక్ష్యమని తెలిపారు. పెండింగ్లో ఉన్న దరఖాస్తులను వెంటనే పరిష్కరించాలని అధికారులను ఆదేశించారు. తహసీల్దార్లు తమ మండలాలకు సంబంధించిన అర్జీలను పరిశీలించి సమస్యలకు పరిష్కారం చూపాలని సూచించారు. ప్రజావాణి కార్యక్రమంలో ఆర్.వి.ఎ. గిరి, సీ.కా.ఓ. చందర్, జిల్లా అధికారులు తదితరులు పాల్గొన్నారు.

రైతులను మోసం చేస్తున్న రైస్ మిల్లర్లపై కఠిన చర్యలు తీసుకోవాలి..

-వరి కొనుగోలు కేంద్రాల్లో సమస్యలను వెంటనే పరిష్కరించాలి -సిపిఎం జిల్లా కార్యదర్శి చంద్రశేఖర్ డిమాండ్




కార్యాలయం ముందు ధర్నా నిర్వహించారు. అనంతరం జిల్లాలో రైతులు ఎదుర్కొంటున్న సమస్యలపై 9 డిమాండ్లతో కూడిన వినతి పత్రాన్ని జిల్లా కలెక్టర్ కు అందజేశారు. ఈ

సందర్భంగా ఆయన మాట్లాడుతూ జిల్లాలో ఇప్పటికే అనేక గ్రామాల్లో వరి కొనుగోలు ప్రారంభం కాలేదని, వెంటనే కొనుగోలు కేంద్రాలను ప్రారంభించి గిన్నె బ్యాగులు, లారీలు కొరత లేకుండా ప్రభుత్వం చర్యలు తీసుకోవాలని కోరారు. అలాగే తేమ, తాలు, పొల్లు పేరుతో రైస్ మిల్లర్లు రైతులను దోపిడీ చేస్తున్నారని ఆరోపించారు. తరుగు పేరుతో జరుగుతున్న అక్రమాలను అరికట్టి, రైతులు ధాన్యం అమ్మిన 24 గంటల్లోపే వారి బ్యాంకు ఖాతాల్లో డబ్బులు జమ చేయాలని డిమాండ్ చేశారు.

ఫార్మర్ రిజిస్ట్రీలో 67.65 శాతం నమోదు పూర్తి..

- జూన్ 2 నాటికి ఇందిరమ్మ ఇళ్ల నిర్మాణాలు పూర్తి చేయాలి : జిల్లా కలెక్టర్ ఆశిష్ సాంగ్వాన్



నమోదు అయ్యేలా క్షేత్రస్థాయిలో అధికారులు ప్రత్యేక దృష్టి సారించాలని ఆదేశించారు. రైతులకు ఎటువంటి ఇబ్బందులు లేకుండా నమోదు ప్రక్రియ నిర్వహించాలని, అవసరమైన సహాయం అందించాలని సంబంధిత శాఖ అధికారులకు సూచించారు. అనంతరం ఇందిరమ్మ ఇళ్ల నిర్మాణాల పురోగతిపై కూడా జిల్లా కలెక్టర్ సమీక్ష నిర్వహించారు. జిల్లాలో నిర్మాణంలో ఉన్న ఇందిరమ్మ ఇళ్ల పనులను వేగవంతం చేసి జూన్ 2వ తేదీ నాటికి పూర్తి చేసి గృహప్రవేశాలకు సిద్ధంగా ఉంచాలని తహసీల్దార్లు, సంబంధిత శాఖల అధికారులను ఆదేశించారు. ఇళ్ల నిర్మాణంలో ఎటువంటి జాప్యం లేకుండా పనులు నిరంతరం కొనసాగించేలా పర్యవేక్షణ చేయాలని సూచించారు. లబ్ధిదారులకు అవసరమైన నిర్మాణ సామగ్రి, సాంకేతిక సహాయం, ఇతర



సదుపాయాలు సకాలంలో అందేలా చర్యలు తీసుకోవాలని తెలిపారు. ప్రతి ఇంటి పనుల పురోగతిని క్రమం తప్పకుండా పరిశీలించి సమస్యలు ఉంటే వెంటనే పరిష్కరించాలని, జూన్ 2 నాటికి అన్ని ఇళ్లను పూర్తి చేసి లబ్ధిదారులు గృహప్రవేశాలు చేసుకునేలా అధికారులు సమన్వయంతో పనిచేయాలని జిల్లా కలెక్టర్ సూచించారు.

పిల్లలూ.. సమ్మర్ జోష్ కు సిద్ధమా..

వేసవి సెలవుల్లో విద్యార్థుల సృజనాత్మకతకు పదును పెట్టేందుకు విద్యాశాఖ నడుం బిగించింది. ఉమ్మడి నిజామాబాద్, కామారెడ్డి జిల్లాల వ్యాప్తంగా పాఠశాలల్లో 'సమ్మర్ జోష్' పేరుతో విద్యా వారోత్సవాలను ఘనంగా నిర్వహిస్తున్నారు. నేటి నుంచి ప్రారంభమయ్యే ఈ ప్రత్యేక



కార్యక్రమాల ద్వారా విద్యార్థులకు కేవలం చదువే కాకుండా విభిన్న రంగాల్లో నైపుణ్యాలను పెంపొందించడమే లక్ష్యంగా పెట్టుకున్నారు. ఈ కార్యక్రమాల్లో భాగంగా విద్యార్థులకు చిత్రలేఖనం, కథా రచన, వక్రత్వం, సంగీతం, నృత్యం, యోగా, క్రీడలు, సైన్స్ ప్రయోగాలు, పర్యావరణ అవగాహన వంటి అనేక అంశాల్లో శిక్షణ ఇవ్వనున్నారు. పిల్లల్లో దాగి ఉన్న ప్రతిభను వెలికితీసి, ఆత్మవిశ్వాసాన్ని పెంపొందించేందుకు ఉపాధ్యాయులు ప్రత్యేక కార్యచరణతో ముందుకు సాగుతున్నారు. వేసవి సెలవులను సరదాగా, సృజనాత్మకంగా, ఉపయోగకరంగా మార్చే ఈ 'సమ్మర్ జోష్' కార్యక్రమాలకు విద్యార్థులు ఉత్సాహంగా హాజరవుతున్నారు. తల్లిదండ్రులు కూడా పిల్లలను ఈ కార్యక్రమాల్లో పాల్గొనాలని ప్రోత్సహిస్తున్నారు. జిల్లా విద్యాశాఖ అధికారులు మాట్లాడుతూ, విద్యార్థుల మానసిక వికాసంతో పాటు సామాజిక అవగాహన, వ్యక్తిత్వ వికాసానికి ఈ కార్యక్రమాలు ఎంతో ఉపయోగపడతాయని తెలిపారు.

ప్రభుత్వ కళాశాల స్థలాన్ని క్రీడా ప్రాంగణంగా మార్చిన నాయకులు

- ప్రజా ప్రభుత్వం అంటే ఇదేనా అని ప్రశ్నిస్తున్న స్థానికులు



నాగర్ కర్నూలు జిల్లా అచ్చంపేట మున్సిపాలిటీ కేంద్రంలోని మూడవ వార్డులోని ఒక ప్రభుత్వ జూనియర్ కళాశాల స్థలాన్ని చూయించి తెలంగాణ క్రీడా ప్రాంగణం

అని బోర్డు కేటాయించారు. తెలంగాణ రాష్ట్రం ఏర్పడిన తర్వాత తెలంగాణ క్రీడా ప్రాంగణం అని బోర్డు కేటాయించి ప్రభుత్వాన్ని తప్పుదోవ పట్టిస్తూ వాటిపై ప్రభుత్వం నుండి బిల్లులు సేకరించారు. ఇట్టి విషయంపై ప్రజా ప్రతినిధులు గత ప్రభుత్వానికైనా తెలివి ఉందాని లేదా ప్రస్తుత ప్రభుత్వానికైనా ఇంగిత జ్ఞానం ఉందాని అని ఆదేవిధంగా ప్రజాప్రభుత్వం అంటే ఇదేనా అని ప్రశ్నిస్తున్నారు. ఇప్పటికైనా అధికారులు స్పందించి ఇలాంటి తప్పులు పునరావృతం కాకుండా మున్సిపాలిటీ అధికారులు చర్యలు చేపట్టి తెలంగాణ క్రీడా ప్రాంగణం బోర్డును తొలగించాలని స్థానికులు కోరారు.

ఈ నెల మే 13 నుండి 21 వరకు నిర్వహించనున్న సప్లిమెంటరీ ఇంటర్మీడియట్ పరీక్షల ఏర్పాట్లపై జిల్లా కలెక్టర్ ఆశిష్ సాంగ్వాన్ సోమవారం కలెక్టరేట్ సమావేశ మందిరంలో చీఫ్ సూపరింటెండెంట్లు, సంబంధిత శాఖల అధికారులతో సమీక్ష సమావేశం నిర్వహించారు. జిల్లాలో మొత్తం 31 పరీక్షా కేంద్రాల్లో ఉదయం 9.00 గంటల నుండి మధ్యాహ్నం 12.00 గంటల వరకు మొదటి సంవత్సరం, మధ్యాహ్నం 2.30 గంటల నుండి సాయంత్రం 5.30 గంటల వరకు ద్వితీయ సంవత్సరం పరీక్షలు నిర్వహించనున్నట్లు తెలిపారు. ఈ సందర్భంగా జిల్లా కలెక్టర్ మాట్లాడుతూ, పరీక్షలను ప్రశాంతంగా, పారదర్శకంగా



నిర్వహించేందుకు అన్ని ఏర్పాట్లు పకడ్బందీగా పూర్తి చేయాలని అధికారులను ఆదేశించారు. పరీక్షా కేంద్రాల్లో విద్యార్థులకు అవసరమైన

తాగునీరు, విద్యుత్, ఫర్నిచర్, పారిశుధ్యం వంటి మౌలిక సదుపాయాలు అందుబాటులో ఉండేలా చూడాలని సూచించారు. పరీక్షల సమయంలో ఎటువంటి అవాంఛనీయ ఘటనలు చోటుచేసుకోకుండా పోలీసు, వైద్య, విద్యుత్ శాఖలతో సమన్వయం చేసుకుని అవసరమైన చర్యలు చేపట్టాలని తెలిపారు. పరీక్షల నిర్వహణలో విధులు నిర్వర్తించే అధికారులు బాధ్యతాయుతంగా వ్యవహరించి పరీక్షలు సజావుగా జరిగేలా కృషి చేయాలని జిల్లా కలెక్టర్ పేర్కొన్నారు. ఈ సమావేశంలో నోడల్ ఆఫీసర్ షేక్ నలాం, ప్రిన్సిపల్ ఎం. డి. యాకీనుద్దీన్, ఇర్ఫాన్ ఫాతిమా, చీఫ్ సూపరింటెండెంట్లు, వివిధ శాఖల అధికారులు తదితరులు పాల్గొన్నారు.





ప్రపంచంతో పోరాడతాడు.. ప్రేమకు లొంగిపోతాడు.. విజయ్ బర్తడే పోస్టర్

వరుస సినిమాలతో, విభిన్నమైన కథలతో ప్రేక్షకుల ముందుకు వస్తున్నారనటుడు విజయ్ దేవరకొండ ప్రస్తుతం రవికిరణ్ కోలా దర్శకత్వంలో ఆయన నటిస్తోన్న చిత్రం 'రాడీ జనార్దన్'. నేడు విజయ్ పుట్టినరోజు సందర్భంగా టీమ్ ప్రత్యేక పోస్టర్ పంచుకుంది. ఇప్పటివరకూ విజయ్ సీరియస్ లుక్ లో ఉన్న ఫోటోలు పంచుకున్న చిత్రబృందం తాజాగా ఓ లవ్ పోస్టర్ ను షేర్ చేసింది. 'ప్రపంచంతో పోరాడతాడు.. ప్రేమకు లొంగిపోతాడు' అంటూ విజయ్ కు విశేషం తెలిపింది. ఇందులో విజయ్ కు జోడీగా కీర్తి సులేష్ కనిపించనున్నారు. దిల్ రాజు ఈ సినిమాను నిర్మిస్తున్నారు. ఇటీవల ఆయన ఇందులో విజయ్ పాత్ర గురించి కొన్ని విషయాలు పంచుకున్నారు. "విజయ్ దేవరకొండ ఇప్పటివరకు విభిన్నమైన సినిమాలు చేస్తూ వచ్చాడు. కానీ, ఇలాంటి పూర్తిస్థాయి మాన్ పాత్ర ఇంతవరకు చేయలేదు. తొలిసారి ఈ సినిమాలో తనతో తూర్పుగోదావరి యూనైట్ యూట్లో పాటూడిస్తున్నాం. ఈ కథ విన్నప్పుడే నాకు చాలా వినూత్నంగా అనిపించింది. 80వ దశకం నేపథ్యంలోని ప్రపంచాన్ని మా సాంకేతిక నిపుణులంతా అద్భుతంగా పునరుద్ధరించారు" అని తెలిపారు.



మెట్రో నగరంలో... రొమాంటిక్ కామెడీతో

యువతను ఆకట్టుకునే కథలతో అలరిస్తోంది 'పేమలు' భామ మమితా బైజు. ప్రస్తుతం 'విశ్వనాథ్ అండ్ సన్స్', 'ఇరండు వానం' లాంటి చిత్రాలతో బిజీగా గడుపుతోన్న ఈ తార.. ఇప్పుడు మరో సినిమాని పట్టాలెక్కింది. మలయాళ నటుడు సంగీత్ ప్రతాప్, మమిత ఓ చిత్రంలో నటిస్తున్నట్లు ఇటీవలే ప్రకటించిన సంగతి తెలిసిందే. దినోయ్ పోలోస్ దర్శకత్వం వహిస్తున్నారు. తాజాగా ఈ సినిమా చిత్రీకరణను ప్రారంభించినట్లు సామాజిక మాధ్యమాల వేదికగా వెల్లడించింది మమిత. ఇంకా పేరు ఖరారు కానీ ఈ చిత్రాన్ని ఆపిక్ ఉస్మాన్ (ప్రాడక్షన్స్) నిర్మిస్తుంది. మెట్రో నగర నేపథ్యంలో.. రొమాంటిక్ కామెడీ జానర్ లో దీన్ని తీర్చిదిద్దుతున్నట్లు, త్వరలో పూర్తి వివరాల్ని వెల్లడించనున్నారని చిత్ర వర్గాలు తెలిపాయి. సురేశ్ కృష్ణ కీలక పాత్ర పోషిస్తున్నారు.

శరణ్యా ప్రీమ్..నేను

బాధలోనైనా నవ్వుతుంది. గాయపడినా మౌనంగా ఉంటుంది. కానీ ఆమె మౌనానికి ఓ కథ ఉండటా రాజోతుంది 'నేను' చిత్రం. 'కథానుధ' పేరిట వైవిధ్యమైన కథలతో ప్రముఖ ఓటీటీ సంస్థ ఈటీవీ వీన్ అలరిస్తున్న సంగతి తెలిసిందే. ఇందులో భాగంగా రూపొందిందే 'నేను'. సీనియర్ నటి జయసుధ కుమారుడు, నటుడు నిహార్ కపూర్ దర్శకత్వం వహించారు. శరణ్యా ప్రీమ్ ప్రధాన పాత్రలో నటించారు. ఈ చిత్రం మాత్రం దినోత్సవం సందర్భంగా ఆదివారం రాజోతుంది. ఈ సందర్భంగా జయసుధ 'స్త్రీ అంటే ఓర్పు.. ప్రతి క్షణం బాధ్యతల గురించి ఆలోచిస్తుంటుంది' అంటూ ఓ వీడియోను విడుదల చేశారు. జేఎన్టీ ప్రొడక్షన్స్ మౌన సంస్థ నిర్మించింది.

రావు బహద్దూర్ మూవీ విడుదల వాయిదా

వెర్బలైట్ నటుడు సత్యదేవ్, విలక్షణ దర్శకుడు వెంకటేష్ మహా కాంబినేషన్ లో వస్తున్న మోస్ట్ అవేటిడ్ ప్రేక్షకాజీకల్ డ్రామా 'రావు బహద్దూర్' విడుదల తేదీ మరోసారి మారింది. ఈ చిత్రాన్ని తొలుత జూన్ 5న విడుదల చేయాలని చిత్ర బృందం భావించినప్పటికీ, జూన్ 4న రామ్ చరణ్ నటిస్తున్న భారీ చిత్రం 'పెద్ద'

విడుదల కానున్న నేపథ్యంలో బాక్సాఫీస్ వద్ద క్లాష్ ను తప్పించడానికి మేకర్స్ వెనక్కి తగ్గారు. తాజా సమాచారం ప్రకారం, ఈ చిత్రం జూలై 3న ప్రపంచవ్యాప్తంగా థియేటర్లలో గ్రాండ్ గా విడుదల కానుంది. సూపర్ స్టార్ మహేష్ బాబు తన సొంత బ్యానర్ 'జీఎంబీ ఎంటర్టైన్ మెంట్' ద్వారా సమర్పిస్తున్న ఈ చిత్రాన్ని 'కేరాఫ్ కంచరపాలెం' ఫేమ్ వెంకటేష్ మహా దర్శకత్వంలో పాటూ కథ, స్క్రీన్ ప్లే మరియు ఎడిటింగ్ బాధ్యతలను కూడా స్వయంగా నిర్వహిస్తున్నారు. సత్యదేవ్ నరసన దీపా థామస్ కథానాయికగా నటిస్తుండగా, వికాస్ ముమ్మాల, బాల చరాశర్, ఆనంద్ భారతి కీలక పాత్రలు పోషిస్తున్నారు. ఒక పురాతన రాజవంశం, వారసత్వం



మరియు రహస్యాల చుట్టూ తిరిగే గ్రిప్పింగ్ సైకలాజికల్ డ్రిల్లర్ గా రూపొందిన ఈ చిత్రంలో సత్యదేవ్ పవర్ ఫుల్ ఎల్లర్లీ లుక్ లో కనిపించబోతున్నారు. 'అనుమానం పెనుభూతం' అనే ట్యాగ్ లైన్ తో వస్తున్న ఈ సినిమాపై ఇప్పటికే విడుదలైన పోస్టర్లు మరియు 'ఓ సుందరి' సాంగ్ ప్రేక్షకుల్లో భారీ అంచనాలను పెంచాయి.

శరవేగంగా ఇరుముడి చిత్ర నిర్మాణం



మాస్ మహారాజ రవిశేష హీరోగా తెరకెక్కుతున్న ప్రతిష్టాత్మక చిత్రం ఇరుముడి ప్రస్తుతం టాలీవుడ్ లో మంచి హైస్టు క్రియేట్ చేస్తోంది. దర్శకుడు శివ నిర్వాణ తెరకెక్కిస్తున్న ఈ సినిమా మొదటి అనౌన్స్ మెంట్ నుంచే ప్రేక్షకుల్లో ప్రత్యేక ఆసక్తిని రేకెత్తించింది. ముఖ్యంగా డివోషనల్ టచ్ తో పాటు ఎమోషనల్ డ్రామాను కలగలిపిన కథాంశంతో ఈ సినిమా రాజోతుండటంతో అభిమానుల్లో అంచనాలు భారీగా పెరిగాయి. ఈ చిత్రంలో ప్రీయా భవాని శంకర్ హీరోయిన్ గా నటిస్తుండగా, రవిశేష కనిపించనున్నట్లు సమాచారం. మాన్ ఎలిమెంట్స్ తో పాటు బలమైన భావోద్వేగాలు కూడా సినిమాలో ప్రధాన ఆకర్షణలు ఉండబోతున్నాయని సినీ వర్గాలు చెబుతున్నాయి. ఇప్పటికే ఈ సినిమా షూటింగ్ శరవేగంగా కొనసాగుతుండగా, తాజాగా లభించిన సమాచారం ప్రకారం చిత్రీకరణ దాదాపు చివరి దశకు చేరుకుందని తెలుస్తోంది. ఇంకా సుమారు నెల రోజుల షూటింగ్ మాత్రమే మిగిలి ఉన్నట్లు టాక్ వినిపిస్తోంది. దీంతో మేకర్స్ ప్రస్తుతం ఫుల్ సింగిల్ లో పనులు పూర్తి చేసి దిశగా ముందుకెళ్తున్నారని తెలుస్తోంది. ఈ చిత్రానికి సంగీతాన్ని జీవి ప్రకాష్ కుమార్ అందిస్తున్నారు. ఇప్పటికే పలువురు భిన్నమైన ప్రాజెక్టులతో తన మార్క్ చూపించిన జీవి ప్రకాష్.. 'ఇరుముడి' కోసం కూడా ప్రత్యేకమైన మ్యూజిక్ వర్క్ చేస్తున్నారని సమాచారం. ముఖ్యంగా ఈ సినిమా కాన్సెప్ట్ పట్ల ఆయనే ఎంతో ఎ+ఎగ్రెటివ్ గా ఉన్నారని టాలీవుడ్ సర్కిల్స్ లో చర్చ నడుస్తోంది. భారీ నిర్మాణ విలువలతో మైత్రీ మావీ మేకర్స్ ఈ సినిమాను నిర్మిస్తోంది. ఇటీవల వరుస విజయాలతో టాప్ ప్రొడక్షన్స్ మౌన్ గా నిలిచిన మైత్రీ సంస్థ.. 'ఇరుముడి'ని కూడా అత్యంత ప్రతిష్టాత్మకంగా తెరకెక్కిస్తున్నట్లు తెలుస్తోంది. రవిశేష కెరీర్ లో ఈ సినిమా ఒక ప్రత్యేకమైన మైలురాయిగా నిలిచే అవకాశాలు ఉన్నాయని అభిమానులు భావిస్తున్నారు. యాక్షన్, భక్తి, ఎమోషనల్ మేళవింపుతో రూపొందుతున్న ఈ చిత్రం విడుదలకు ముందే మంచి బక్స్ సంపాదించుకోవడం విశేషం. అన్ని పనులు పూర్తి చేసిన తర్వాత ఈ సినిమాను అతి త్వరలోనే ప్రేక్షకుల ముందుకు తీసుకురానున్నారు.

మనసు మాట వింటాను: శోభిత ఆసక్తికర కామెంట్స్

తానప్పుడు తన మనసు చెప్పిందే వింటానని నటి శోభితా ధూళిపాళ్ల అన్నారు. తాజాగా ఒక ఇన్ స్టా విస్ ట్ కు రిపై ఇచ్చిన శోభిత పరిస్థితులు ఎలా ఉన్నా ఎప్పుడూ అంతరాత్మ మాట వింటానని సూచించారు. "పరిస్థితులు ఎలా ఉన్నా సరే.. మన మనసు చెప్పే వాటికే ప్రాధాన్యతనివ్వాలి. నేను అలా విన్నప్పుడే నా జీవితంలో ఎన్నో అర్థవంతమైన క్షణాలను ఆస్వాదించాను. కొన్ని సార్లు కష్టంగా అనిపించినా ఎప్పుడూ అంతరాత్మ మాటలనే నమ్ముతాను. మనసు మాట విసకుండా చేసిన పని ఏదీ కలిసి రాలేదు. ఆ విషయం నాకు తెలుసు. ఎప్పుడూ మనల్ని మనం గౌరవించుకుంటూ ముందుకు సాగాలి. జీవితం సదిపై సాగే ఒక చిన్న ప్రయాణం లాంటిది. ప్రతిదాన్ని ఆస్వాదించాలి" అని రాసుకొచ్చారు. ప్రస్తుతం ఈ రిపై వెబ్ సైట్ అవుట్ లోంది. ఇక ఈ ఏడాది ప్రారంభంలో 'శీకటిలో' వెబ్ సిరీస్ తో పలకరించిన శోభిత ధూళిపాళ్ల.. ప్రస్తుతం పా రంజిత్ దర్శకత్వంలో 'వెట్టువం' అనే తమిళ సినిమాలో నటిస్తున్నారు. గ్యాంగ్ స్టర్ డ్రామాగా ఇది సిద్ధమవుతోంది. పెళ్లి తర్వాత ఆమె నటిస్తున్న మొదటి తమిళ చిత్రం ఇదే కావడం విశేషం.



విజయ్ బర్తడే..రణబాలి నుంచి గ్లింప్స్ విడుదల

టాలీవుడ్ స్టార్ హీరో విజయ్ దేవరకొండ పుట్టినరోజు సందర్భంగా ఆయన అభిమానులకు 'రణబాలి' చిత్ర బృందం అదిరిపోయే కానుకను అందించింది. విజయ్ కి బర్తడే విశేషం తెలుపుతూ.. తాజాగా ఈ సినిమా నుంచి కొత్త గ్లింప్స్ ను పంచుకుంది చిత్రయూనిట్. టాక్సీవాలా వంటి ఘనవిజయం తర్వాత విజయ్ దేవరకొండ, దర్శకుడు రాహుల్ సంకృత్యాన్ కాంబినేషన్ లో వస్తున్న ఈ భారీ చిత్రంపై ఇప్పటికే ఇండస్ట్రీలో భారీ అంచనాలు నెలకొన్నాయి. 19వ శతాబ్దపు రాయలసీమ నేపథ్యంలో జరిగిన యధార్థ సంఘటనల ఆధారంగా ఈ హిస్టారికల్ యాక్షన్ డ్రామాను తెరకెక్కిస్తున్నారు. ఈ సినిమాలో విజయ్ నరసన రమ్యక మందన్న 'జయమ్మ' అనే శక్తివంతమైన పాత్రలో నటిస్తుండగా, వీరిద్దరి కాంబినేషన్ లో వస్తున్న హాస్య చిత్రం కావడంతో ఫ్యాన్స్ లో క్రేజ్ రెట్టింపు అయింది. ఈ చిత్రంలో మరో ప్రధాన ఆకర్షణ ఏమిటంటే, 'ది మమ్మీ' చిత్రంతో ప్రపంచవ్యాప్తంగా గుర్తింపు పొందిన హాలీవుడ్ నటుడు ఆర్నాల్డ్ హోస్ట్, సర్ థియోడర్ పాక్షర్ అనే బ్రిటిష్ అధికారిగా విలన్ పాత్రలో నటిస్తున్నారు. మైత్రీ మావీ మేకర్స్ మరియు టీ-సిరీస్ సంస్థలు అత్యంత ప్రతిష్టాత్మకంగా నిర్మిస్తున్న ఈ సినిమాకు ఆజయ్-అతుల్ సంగీతాన్ని అందిస్తుండగా, నీరవ్ షా సినిమాటోగ్రఫీ బాధ్యతలు నిర్వహిస్తున్నారు. ఈ చిత్రం సెప్టెంబర్ 11న ప్రపంచవ్యాప్తంగా గ్రాండ్ గా విడుదల కాబోతుంది.